

Özümə yazığım gəlir

Köhlənimin nalı hanı,
İgidimin halı hanı,
Dağımın qartalı hanı?
Düzümə yazığım gəlir.

Yaxşıya, yaman baxır,
Yağışa, dumana baxır.
Nəm çəkir hayana baxır
Gözümə yazığım gəlir.

Dartılan düşmən yayıdır,
haray kimin harayıdır?
Balam üzümə qayıdır –
Sözümə yazığım gəlir.

Valeh, qal zillət içində,
Dərdini həllət içində.
Böyüksüz millət içində
Özümə yazığım gəlir...

Allarlı V. Özümə yazığım gəlir : şeir // Ulduz. - 1991. - № 1. – S. 30-31.